

20th March 1959]

சர்க்கரை ஆலையை அமைத்தால் நாம் வெளிநாட்டிற்கு சர்க்கரையை ஏற்றுமதி செய்து உணவு தானியத்தை இறக்குமதி செய்வதற்கு வாய்ப்பு இருக்கிறது. ஆகவே இதை மத்திய சர்க்காரிடம் மறுபடியும் வற்புறுத்தி பெண்ணாட்டில் எப்படியாவது சர்க்கரை ஆலையை அமைக்க அரசாங்கம் முயற்சிக்குமா?

**THE HON SRI R. VENKATARAMAN :** தென்னிந்தியாவில் உள் நாட்டிலேயே சர்க்கரை உற்பத்தி செய்யும் இயந்திரங்கள் செய்வதற்கான “கன்ஸார்டியம்” என்ற ஒன்றை ஏற்படுத்தியிருக்கிறார்கள். அந்த ஸ்தாபனம், உள்நாட்டிலேயே சர்க்கரை உற்பத்தி செய்யக்கூடிய இயந்திரங்களைச் செய்யக்கூடுமானால் இந்தத் திட்ட யோசனையை நாம் மீண்டும் எடுத்துக்கொள்ளலாம். இப்போது அன்னியச் செலாவணி நெருக்கடி இருப்பதால் இப்போது அதை வற்புறுத்துவதில் பிரயோஜனமில்லை என்பதைத் தெரிவித்துக்கொள்கிறேன்.

**SRI A. GOVINDASAMY :** தமிழ் நாட்டில் கரும்பு உற்பத்தி செய்யும் விவசாயிகளின் நன்மைக்கான ஆலைகளை ஏற்படுத்துவதில், இம்மாதிரி அன்னியச் செலாவணி நெருக்கடியைக் காரணமாகக் காட்டி, காலதாமதம் செய்வது சரியா? அந்த சிபாரிசை மீண்டும் பரிசீலிக்கும்படி நமது சர்க்கார் மத்திய சர்க்கரை வற்புறுத்துமா?

**THE HON. SRI R. VENKATARAMAN :** மத்திய சர்க்கார் இதில் காலதாமதம் செய்வது சரியா தப்பா என்ற கேள்வியை, கனம் அங்கத்தினரின் கட்டியைச் சேர்ந்த பார்லிமெண்ட் அங்கத்தினர்கள் பார்லிமெண்டில் போடலாம். நமது ராஜ்யத்தைப் பொறுத்தவரையில், உள் நாட்டிலேயே ஷுகர் மில் கன்ஸார்டியம் என்ற ஒன்றை அமைத்திருக்கிறார்கள். அந்த ஸ்தாபனம் அவசியமான இயந்திரங்களை தயாரிக்கக் கூடுமானால் இந்த சர்க்கார் இது சம்பந்தமாக எல்லா நடவடிக்கைகளையும் எடுக்கும்.

**SRI S. LAZAR :** இப்போது உற்பத்தியாகும் சர்க்கரை நமது தேவைக்குப் போதுமான அளவில் இருக்கிறதா அல்லது அதில் பற்றாக்குறை இருக்கிறதா?

**THE HON. SRI R. VENKATARAMAN :** அகில இந்தியாவிலும் நமது தேவைக்குமேல் உற்பத்தியாகிறது.

### *Hospitals for workers*

\* 913 Q.—**SRI K. RAMACHANDRAN** (on behalf of Sri SATTANATHA KARAYALAR) : Will the Hon. the Minister for Industries be pleased to state the details regarding the hospitals that are functioning for the benefit of workers?

**THE HON. SRI R. VENKATARAMAN :** A separate hospital with 78 beds exclusively for the benefit of workers under the Employees' State Insurance Scheme is functioning at Madras. Three hundred and twenty-two beds have been reserved in the various other hospitals in the State for insured workers. Private hospitals are functioning in 14 factories and in 34 plantations for the benefit of workers.

**SRI S. PAKKIRISAMI PILLAI :** சென்னையில் இருக்கும் இ.எஸ்.ஐ. ஹாஸ்பிடலில் நெருக்கடி அதிகமாக இருக்கிறது. அதன் காரணமாக அங்கேயுள்ள நோயாளிகள் மிகவும் கஷ்டப்படுவதால் வேறொரு ஆஸ்பத்திரி கட்ட வேண்டுமென்ற திட்டம் இருந்ததே. அத்திட்டம் இப்போது எந்த நிலையில் இருக்கிறது? அந்த ஆஸ்பத்திரி இன்னும் எத்தனை வருஷங்களுக்குள் கட்டிமுடிக்கப்படும்?

[20th March 1959]

**THE HON. SRI R. VENKATARAMAN :** நூறு படுக்கைகள் கொண்ட ஒரு ஆஸ்பத்திரியை கீழ்ப்பாக்கில் கட்டும் திட்டம், ப்ளான் போடப்பட்டு ஸாங்ஷனாகியிருக்கிறது. இந்த வருஷத்திலேயே அந்த ஆஸ்பத்திரிக்கான கட்டிடம் கட்டுவது ஆரம்பிக்கப்படும். இவ்வளவு பெரிய ஆஸ்பத்திரி கட்டுவதற்கு ஒரு வருஷம் பிடிக்கும் என்று நினைக்கிறேன்.

**SRI S. LAZAR :** தனிப்பட்ட தொழிற்சாலைகளால் நடத்தப்பட்டு வரும் மருத்துவசாலைகளில் போதிய மருந்துகளும் மற்ற வசதிகளும் தொழிலாளர்களுக்கு அளிக்கப்படுகிறதா இல்லையா என்று கவனிக்க சர்க்கார் என்ன முறையைக் கையாண்டு வருகிறது ? அதை ஸ்திரப் படுத்துவதற்கான நடவடிக்கையும் சர்க்கார் எடுக்குமா ?

**THE HON. SRI R. VENKATARAMAN :** இது சம்பந்தமாக புகார்கள் வந்தால் சர்க்கார் கவனிக்கிறார்கள். இந்த பிரச்சனை கொஞ்ச நாட்களுக்குள் மறைந்துவிடும். ஏனென்றால் எல்லா இடங்களிலும் இன்ஷ்யூரன்ஸ் ஆஸ்பத்திரிகளையே வைக்க வேண்டுமென்று சர்க்கார் முடிவு செய்திருக்கிறார்கள். ஆயிரத்து ஐநூருக்குக் குறையாத தொழிலாளர்கள் இருக்கும் இடங்களிலெல்லாம், ராஜ்ய இன்ஷூரன்ஸ் திட்டத்தின் கீழ் ஆஸ்பத்திரிகளையும் டிஸ்பென்ஸரிகளையும் வைக்க அரசாங்கம் தீர்மானித்திருப்பதால் இது இனிமேல் ஒரு பெரிய பிரச்சனையாக இருக்காது.

**SRI A. GOVINDASAMY :** நெல்லிக்குப்பம் சர்க்கரை ஆலைக்குப் பக்கத்தில் இந்த மாதிரியான ஆஸ்பத்திரியை நிறுவ அரசாங்கத்திடம் ஏதாவது திட்டம் இருக்கிறதா ?

**THE HON. SRI R. VENKATARAMAN :** இதற்கு தனிக் கேள்வி போட வேண்டும்.

**SRI V. K. KOTHANDARAMAN :** பல தொழிற்சாலைகளில் உள்ள ஆஸ்பத்திரிகள் வாரத்தில் இரண்டு தினங்களே இயங்கும் பகுதி நேர ஆஸ்பத்திரிகளாக இருப்பதால் தொழிலாளர்கள் மிகவும் பாதிக்கப்படுகிறார்கள் என்பது சர்க்காருக்குத் தெரியுமா ? ஆகவே இன்ஷூரன்ஸ் ஆஸ்பத்திரிகள் வரும் வரையில் இவைகளை முழு நேர ஆஸ்பத்திரிகளாக இயங்கச் செய்ய அரசாங்கம் நடவடிக்கை எடுக்குமா ?

**THE HON. SRI R. VENKATARAMAN :** எந்த இடத்தில் வைத்திய வசதி குறைவாக இருக்கிறது என்று கனம் அங்கத்தினர் எழுதியனுப்பினால் அதை சர்க்கார் பரிசீலிக்கும்.

*Vikrama Engineering Works and Saganlal Engineering Industries, Adyar*

\* 914 Q.—**SRI S. PAKKIRISAMI PILLAI :** Will the Hon. the Minister for Industries be pleased to state—

(a) the nature of State-aid given to Messrs. Vikrama Engineering Works and Messrs. Saganlal Engineering Industries, Adyar, Madras, and

(b) the reasons for giving such aid?

**THE HON. SRI R. VENKATARAMAN :** (a) A loan of rupees forty-nine thousand was granted to the Proprietor, Vikrama Engineering Works, Adyar, under the Madras Aid to Industries on 25th January, 1957. No loan was granted to Messrs. Saganlal Engineering Industries, Adyar.

(b) The loan to Vikrama Engineering Works, Adyar, was intended to be used for purchasing additional machinery, discharging existing liability, and for working capital.